

## एक नजर में

### मनोज तारवाला श्री बृहद गुजराती समाज अध्यक्ष बने



बुरहानपुर। श्री बृहद गुजराती समाज बुरहानपुर का सम्मेलन दिनांक 20 जुलाई 2025 रविवार को प्रातः 9.30 बजे से लेवा पाटीदार समाज भवन में आयोजित किया जा रहा है। उक्त सम्मेलन में आगामी 03 वर्ष के लिए अध्यक्ष एवं कार्यकारिणी का गठन की घोषणा की जावेगी। कार्यक्रम में विभिन्न समितियों का भी गठन भी किया जावेगा। मीडिया प्रभारी गोपाल देवकर ने बताया कि इस कार्यक्रम में पीडित हरिकृष्ण मुखिया, महापौर माधुरी बेन पटेल, पूर्व अध्यक्ष सुरेश भाई शाह, पूर्व अध्यक्ष दिनेश भाई श्रीफ, अनुल भाई पटेल सहित सलाहकार मंडल के वरिष्ठ सदस्य, पदाधिकारी गण, नवीन कार्यकारिणी सदस्य एवं समितियों का सदस्य उपस्थित रहेंगे। कार्यक्रम में सर्वप्रथम उपस्थित सदस्यों का परिचय के साथ ही उन्हें उनके पद की घोषणा भी की जाएगी यह बड़े ही हर्ष का विषय है कि इस कार्यक्रम में समाज के वरिष्ठ एवं पूर्व अध्यक्षों की उपस्थिति में यह कार्यक्रम का आयोजन होगा।

### भोजराज केप्टन लोक जनशक्ति पार्टी जिलाध्यक्ष



बुरहानपुर। लोक जनशक्ति पार्टी रामविलास के जिला अध्यक्ष भोजराज केप्टन नियुक्त किए गए ए. लोक जनशक्ति पार्टी के प्रदेश अध्यक्ष हाजी नुरुल्लाह साहब ने शकील खान के सहमति से बुरहानपुर लोक जनशक्ति पार्टी रामविलास के जिला अध्यक्ष पद पर भोजराज केप्टन को नियुक्त किया गया ए. शकील खान ने बताया लोक जनशक्ति पार्टी रामविलास के राष्ट्रीय अध्यक्ष एवं केंद्रीय मंत्री चिराग पासवान जी के पार्टी को बुरहानपुर जिले में मजबूत करने के लिए भोजराज केप्टन को जिला अध्यक्ष नियुक्त किया गया। भोजराज केप्टन ने कहा पार्टी ने मुझ पर विश्वास किया मैं पार्टी को आगे बढ़ाऊंगा और जिले के जनहित के मुद्दे उठाकर पार्टी को मजबूत बनाऊंगा। केप्टन ने कहा पार्टी के वरिष्ठ नेताओं का बहुत बहुत आभार। इस मौके पर शौकत अलीए. प्रेम चौकसे, अनिल इखारे, उम्मान कुरेशी, संजेश परिवाले, नवीन भाड़ आरिफ खान ने केप्टन को जिला अध्यक्ष बनने पर बधाई दी है।

### चार सौ श्रद्धालुओं ने निकाली पैदल दिंडी यात्रा



बुरहानपुर। जिले के शाहपुर क्षेत्र के ग्राम चाकबारा के जय हरी मित्र मंडल के श्रद्धालु हनुमान मंदिर से प्रतीवर्ष की तरह इस वर्ष में भी चारसौ से ज्यादा श्रद्धालुओं ने पैदल दिंडी यात्रा में शामिल महिला, पुरुष एवं युवा श्रद्धालुओं ने महाराष्ट्र राज्य के मुकाईनगर में प्रख्यात अतीप्राचीन मां मुकाबाई मंदिर का मन में श्रद्धा लेकर भजन गाकर पहुंचने संकल्प लिया। यह पैदल दिंडी यात्रा का स्वागत पुण्य वर्षों से चापोरा के ग्रामीणों ने इस शनिवार दोपहर को किया गया। चापोरा ग्रामवासियों के सहयोग से आज पैदल दिंडी यात्रा में शामिल चारसौ से ज्यादा श्रद्धालुओं की भोजन व्यवस्था गजानन मंगल कार्यालय में किया गया। इसके पछात दोपहर दो बजे यह पैदल दिंडी यात्रा मुकाईनगर के लिए मां मुकाबाई के दर्शन के लिए निकले। ग्राम के राजेंद्र मोरे ने मीडियकरमीयों को बताया की इस चाकबारा क्षेत्र के श्रद्धालु 10 वर्षों से प्रतिवर्ष मां मुकाबाई के मंदिर के दर्शन के लिए भजन गाते हुए पहुंचते हैं। हमारे चापोरा के सभी ग्रामवासी इस पैदल दिंडी यात्रा का स्वागत कर दर्शन का लाभ उठाते हैं। इसी प्रकार वारकरी श्रद्धालु चाकबारा के आकाश पाटिल ने बताया की यह पैदल दिंडी यात्रा तीन दिनों में चाकबारा से मां मुकाबाई मंदिर तक पहुंचती है। पहले दिन आनंद सागर शाहपुर ए दुसरे दिन इच्छापुर एवं तीसरे दिन मां मुकाबाई मंदिर दर्शन के लिए पहुंचकर मंदिर में मर्याद टंकरकर मां मुकाबाई से प्रार्थना करते हैं की बुरहानपुर जिले में अब प्राकृतिक आपदा से किसानों की फसले नष्ट नहीं हो। और जिला वासियों का स्वास्थ्य अच्छ रहने की प्रार्थना करते हैं। महाप्रसादी कार्यक्रम के अंत में चापोरा ग्राम के सुनील आबा मोरे सदाशिव जी चौधरी, राजेंद्र मोरे, युवराज टेमकर, दलपत दादा पाटील, गजानन कापसे, सोनु पवार, सचिन चौधरी सहित ग्राम के सभी गणमान्य नागरिकों ने पैदल दिंडी यात्रा में शामिल श्रद्धालुओं का स्वागत किया।

### बच्चों ने चित्रों के माध्यम से दिया नशामुक्ति संदेश



बुरहानपुर। नशा मुक्त भारत अभियान के तहत सर्व सेवा संकल्प समिति बुरहानपुर के द्वारा श्री साई नशा मुक्ति केंद्र के सहयोग से नशामुक्ति एक अभिशाप विषय पर चित्रकला प्रतियोगिता का आयोजन किया गया। चित्रकला प्रतियोगिता में लगभग 140 विद्यार्थियों ने भाग लिया। अपनी रचनात्मक एवं कल्पना के आधार पर विद्यार्थियों ने नशे के दुष्परिणाम पर आधारित सुंदर संदेशात्मक चित्र बनाए। नशा मुक्ति केंद्र के संचालक डॉ मनोज अग्रवाल ने कहा कि इस प्रकार की प्रतियोगिताओं के माध्यम से विद्यार्थियों के अंदर छुपी कल्पनाशीलता और रचनात्मक उजागर होती है। प्रतियोगिता में भाग लेने वाले विद्यार्थियों का जिला स्तर पर चयन होने के पश्चात यदि प्रदेश स्तर पर उनके द्वारा बनाए गए चित्रों का चयन होता है तो उन्हें प्रदेश स्तर की चित्रकला प्रतियोगिता में भी भाग लेने का अवसर मिलेगा। संस्था द्वारा गठित निर्णायक समिति के अनुसार प्रथम स्थान प्रकृति घंटे 11 अ सावित्री बाई फूले कन्या शाला, द्वितीय स्थान नंदिनी शाहा 10 अ शासकीय कन्या शाला चौक बाजार एवं तृतीय स्थान प्रिया गोलकर 10 सी सावित्री बाई फूले कन्या शाला को प्राप्त हुआ जिन्हें आगामी समय में प्रशस्ति पत्र द्वारा सम्मानित किया जाएगा।

### वैक से नकदी निकालने आर आग्रह के 50 हजार गायब

बुरहानपुर। बुरहानपुर के कोतवाली थाना क्षेत्र के भारतीय स्टेट बैंक मंडी चौक शाखा में डेढ़ लाख रूपए राशी आहरित करने वाले एक ग्राहक के बैग से पचास हजार रूपए गायब हो गए पीडित ने इसकी शिकायत पुलिस को की पुलिस ने बैंक में लगे सीसीटीवी खंगाले तो पीडित ग्राहक व्दारा कैश काउंटर से राशी लेने के दौरान एक सट्टी महिला दिखाई दी, पुलिस ने पीडित को शिकायत पर एफ्साईआर दर्ज कर ली है, पुलिस थाना कोतवाली टीआई सीताराम सोलंकी ने बताया 17 जुलाई को फरियादी भूषण सेन निवासी मातापुर बाजार नेपानगर ने पुलिस थाने में आकर बताया कि वह जैनाबाद में क्रियोस्क का संचालन करता है बैंक से डेढ़ लाख रूपए की राशी निकाल कर बैग में रखी लेकिन कार्यालय पहुंचकर देखा तो 50 हजार रूपए कम निकले पुलिस ने पीडित को शिकायत पर अपराध क्रमांक 156/25 बीएनएस को धारा 303, 2 के तहत केस दर्ज कर किया।

## सांसद सौगात : काचीगुड़ा से भगत की कोठी ट्रेन का बुरहानपुर स्टेशन पर सोमवार से स्टॉपेज

सांसद हरी झंडी दिखाकर ट्रेन को करेंगे रवाना, सांसद के फोन पर किए गए अनुरोध को रेल मंत्री ने स्वीकारा

नवभारत न्यूज, बुरहानपुर। खंडवा लोकसभा सांसद ज्ञानेश्वर पाटील के प्रयास से बुरहानपुर को प्रतिदिन चलने वाली एक और ट्रेन के स्टॉपेज की सौगात मिल गई है। इस नई ट्रेन के शुरू होने की जानकारी सांसद पाटील को मिलते ही उनके द्वारा शुक्रवार को केंद्रीय रेल मंत्री अश्विनी वैष्णव जी से फोन पर बात व पत्र प्रेषित कर बुरहानपुर स्टॉपेज देने के लिए अनुरोध किया गया था। इसी दिन देश सरमेलने मंत्रालय द्वारा ट्रेन का बुरहानपुर में स्टॉपेज देने का पत्र जारी कर दिया गया। बुरहानपुर में ट्रेन के स्टॉपेज की मिली सौगात के लिए सांसद ने प्रधानमंत्री नरेंद्र मोदी जी तथा केंद्रीय रेल मंत्री अश्विनी वैष्णव जी का आभार व्यक्त किया है। उपरोक्त जानकारी देते हुए मध्य रेल



भुसावल मंडल परामर्शदात्री समिति सदस्य पंकज नाटाणी ने बताया कि प्रतिदिन काचीगुड़ा भगत की कोठी, जोधपुर से हैदराबाद, अपच्छाउन चलने वाली नई ट्रेन का बुरहानपुर में स्टॉपेज मिलने से यात्रियों व तीर्थ यात्रियों के लिए बड़ी सौगात है। यही नहीं बुरहानपुर में बड़ी संख्या में मारवाड़ी समाज निवासरत है। समाजजनों का राजस्थान में आवागमन बना रहता है। व्यापारिक दृष्टि से भी ट्रेन के ठहराव से लाभ मिलेगा।

सांसद हरी झंडी दिखाकर करेंगे रवाना:- रेलवे समिति के सदस्य पंकज नाटाणी ने बताया कि ट्रेन संख्या 17605 डाउन काचीगुड़ा हैदराबाद से भगत की कोठी राजस्थान डाउन वाली ट्रेन का नियमित स्टॉपेज 21 जुलाई सोमवार से शुरू हो रहा है। यह ट्रेन बुरहानपुर स्टेशन पर शाम 4 बजे आएगी। वही अप ट्रेन संख्या 17606 23 जुलाई को रात 11.30 बुरहानपुर स्टेशन पर आयेगी। खंडवा लोकसभा सांसद श्री ज्ञानेश्वर पाटील 21 जुलाई को शाम 4 बजे डाउन ट्रेन को हरी झंडी दिखाकर रवाना करेंगे। तीर्थ यात्रियों के लिए बड़ी सौगात:- इस ट्रेन के स्टॉपेज से उज्जैन महाकाल जीए श्री पशुपतिनाथ जी मंदसौर तथा श्री हजूर साहब गुरुदा नदिडु में दर्शन करने जाने वाले यात्रियों के लिए बड़ी सुविधा होगी। कांचीगुड़ा, निजामाबाद, नांदेड, पुर्णा, हिंगोली, वाशिम, अकोला, मलकापुर, खंडवा, इटारसी, नर्मदापुरम, रानी कमलापति, संत हिरदाराम नगर, सोहोर, मक्की, उज्जैन, रतलाम, जावरा, मन्दसौर, नीमच, चितौड़गढ़, भीलवाड़ा, बिजयनगर, नसीरबाद, अजमेर, व्यावर, सोजत रोड, मारवाड़ जंक्शन, पाली मारवाड़, भगत की कोठी, जोधपुर तक रहेगी।



नवभारत न्यूज, बुरहानपुर। नवलसिंह सहकारी शकर कारखाना, मर्या, बुरहानपुर के मुख्य अभियंता श्री मनोज कुमार गुप्ता को बेस्ट चीफ इंजीनियर शुगर मिल अवार्ड - मध्य प्रदेश से सम्मानित किया गया है। यह प्रतिष्ठित पुरस्कार कोल्हापुर (महाराष्ट्र) में आयोजित भारतीय शुगर (ऑल इंडिया) के 49वें वार्षिक सम्मेलन, संगोष्ठी एवं पुरस्कार समारोह 2024 में भारतीय शुगर, पुना (महाराष्ट्र) द्वारा प्रदान किया गया। इस अवसर पर पूरे देश के को-ऑपरेटिव और प्राइवेट शुगर फेक्ट्री के 1500 से अधिक प्रतिनिधि उपस्थित थे। इस सम्मान से श्री गुप्ता द्वारा चीनी उद्योग में किए गए उत्कृष्ट तकनीकी योगदान, उत्पादन क्षमता में निरंतर सुधार, ऊर्जा दक्षता तथा सुचारु संचालन व्यवस्था को मान्यता मिली है। यह उपलब्धि न केवल कारखाना परिवार बल्कि संपूर्ण बुरहानपुर जिले के लिए गर्व का विषय है। श्री गुप्ता ने इस अवसर पर कहा कि यह सम्मान पूरी टीम की मेहनत, कड़ी लगन और कारखाना प्रबंधन के निरंतर सहयोग का परिणाम है। उन्होंने भविष्य में भी कारखाने के विकास व नवाचार के प्रति प्रतिबद्धता दोहराई। कारखाना प्रबंधन, कर्मचारीगण एवं क्षेत्रवासियों ने श्री गुप्ता को इस सम्मान के लिए हार्दिक बधाई एवं शुभकामनाएं दी हैं।

## प्राध्यापक एस.व्ही महाजन एवं अध्यक्ष बाजीराव चौधरी सावित्री फुले सम्मान से सम्मानित



नवभारत न्यूज, इच्छापुर। ग्राम इच्छापुर में सावित्री पीठ पुणे महाराष्ट्र द्वारा संचालित संत सावता माली स्मृती में संत सावता माठो पुरस्कार समन्वय प्राध्यापक एस.व्ही महाजन रावेर एवं माली समाज इच्छापुर के अध्यक्ष बाजीराव शंकर चौधरी को पुरस्कार देकर तथा सावित्री फूले की प्रतिमा देकर फूले पगड़ी बांधकर सम्मान किया गया। इस मौके पर माली समाज के जिला अध्यक्ष प्रभाकर चौधरी ने बताया कि चौधरी सर को मिला यह पुरस्कार समाज के लीए गौरव का बात है। इस पुरस्कार समारोह में माली समाज इच्छापुर के अध्यक्ष पुन्डलीक महाजन, सचिव प्रमोद सातव, गणेश महाजन, नामदेव महाजन, अम्पा माली, खुशाल महाजन, गणेश पाटील, कुणाल मानकर आदि समाज जन मौजूद थे।

## रोटरी क्लब द्वारा ट्रायम्फल आर्च एकेडमी स्कूल में स्वास्थ्य जागरूकता कार्यक्रम



नवभारत न्यूज, बुरहानपुर। रोटरी क्लब के तत्वाधान में ट्रायम्फल आर्च एकेडमी स्कूल में एक विशेष स्वास्थ्य जागरूकता कार्यक्रम का आयोजन किया गया। इस कार्यक्रम में छात्र एवम छात्राओं को सिकल सेल रोग जैसे महत्वपूर्ण स्वास्थ्य विषयों पर जानकारी दी गई। रोटरी अध्यक्ष अशोक कुमार अग्रवाल ने बताया कि



शहमारे प्रधानमंत्री नरेंद्र मोदी जी भी सिकल सेल रोग को भारत से खत्म करने के लिए विशेष अभियान चला रहे है रोटरी क्लब इस तरह की बीमारियों से लोगों को जागरूक करने का काम कर रहा है। इस अवसर पर दो विशेषज्ञ डॉक्टरों ने विद्यार्थियों को मार्गदर्शन दिया स जिसमें डॉ.गणेश खर्चे ने सिकल सेल रोग के लक्षण, प्रभाव और बचाव के उपायों पर प्रकाश डाला। साथ ही कहा की सिकल सेल को खत्म करने का एक ही उपाय है वो है उसकी चेत तोड़ना एवं डॉ. योगिनी खत्री ने की पहचान, कारण और उपचार को सरल भाषा में समझाया। कार्यक्रम के अंत में सचिव प्रिंस सेठिया ने सभी विद्यार्थियों, शिक्षकों और रोटरी सदस्यों को उनके सक्रिय सहयोग और भागीदारी के लिए धन्यवाद दिया गया। ट्राइम्फल आर्च एकेडमी की प्रबंधक नम्रता पटेल ने कहा कि रोटरी क्लब का यह पहल समाज में स्वास्थ्य के प्रति जागरूकता फैलाने की दिशा में एक सराहनीय कदम है। इस अवसर पर संतोष ठाकुर, जगदीश गुप्ता, प्रियंक भंडारी, गेंदालाल प्रजापति सहित स्कूल टीचर्स उपस्थित हुवे।

## ग्राम डवाली खुर्द में 20 हजार एवं ग्राम नीमपड़ाव में 1 लाख बीजों का रोपण

नवभारत न्यूज, बुरहानपुर। कलेक्टर श्री हर्ष सिंह के निर्देशानुसार एक पेड़ मी के नाम अभियान अंतर्गत जिले में व्यापक स्तर पर बीजारोपण कार्यक्रमों का आयोजन किया जा रहा है। इसी कड़ी में शनिवार को अंपर कलेक्टर श्री वीरसिंह चौहान के मार्गदर्शन में तहसील नेपानगर के ग्राम डवाली खुर्द में प्रशासन एवं ग्रामीणजनों के सहयोग से पलाश के 20 हजार बीजों का रोपण किया गया। वहीं तहसील खकनार के ग्राम नीमपड़ाव में पलाश के 1 लाख बीज लगाये गये। बीजारोपण कार्यक्रम में एसडीएम नेपानगर



भागौरथ वाखला, डिप्टी कलेक्टर चाकबारा के विद्यार्थीगण, शिक्षकगण, आंगनवाड़ी कार्यकर्ता और सहायिका एवं ग्रामीणजनों द्वारा आगे आकर सहभागिता की गई।

## ई अटेंडेंस, बीअलओ एवं पुरानी पेंशन योजना लागू करने संबंध में संयुक्त मोर्चा ने ज्ञापन सौंपा

नवभारत न्यूज, बुरहानपुर। मध्य प्रदेश कर्मचारी महासंघ प्रदेश अध्यक्ष नेशनल मूवमेंट ऑफ ओल्ड पेंशन स्कीम के प्रांतीय संयोजक एवं संयुक्त मोर्चा के प्रदेश उपाध्यक्ष ठाकुर संतोष सिंह दीक्षित ने बताया कि ई अटेंडेंस, बीअलओ एवं पुरानी पेंशन योजना लागू करने संबंध में संयुक्त मोर्चा द्वारा ज्ञापन दिया गया। जिसमें शिक्षक संघ के संजय रायूत, धनराज पाटील, अमर पाटील, अश्विन भारतीय उर्दू शिक्षक संघ के अशफक खान, सैयद शहजाद अली, शिक्षक कांसेस के जिला अध्यक्ष धर्मेश चौकसे, सचिव देवकांत पाटिल, नेशनल मूवमेंट के जिला अध्यक्ष जिला संयोजक अनिल बाविस्कर, वृजेश राठौर आजाद अध्यापक संघ से दीपक डोले, नरेश



दुबे, स्वास्थ्य कर्मचारी संघ से हेमंत सिंह, ट्राईबल वेलफेयर संगठन के जिला अध्यक्ष जितेंद्र शर्मा, अपेक्स के जिला अध्यक्ष राजेश पाटील, अजेक्स के सतीश दामोदरे एवं अन्य कर्मचारी संगठनों ने जनबदस्त विरोध करते हुए रोश जाहिर किया। उन्होंने मध्य प्रदेश शासन से कहा कि आपके हम सारे निर्देश का पालन करने हेतु तैयार है लेकिन केवल शिक्षकों एवं मंडी बोर्ड पर ही क्यों अन्य चोपन 54 विभाग को इससे दूर क्यों रखा हमारे साथ पक्षपात भेदभाव क्यों इसके अलावा शिक्षक शिक्षिकाओं की गैर शिक्षणिक कार्यों में ड्यूटी लगाई जाती है जिसके कारण विद्यार्थियों का नुकसान होता है रिजल्ट में कमी आयेगी उसका जिम्मेदार कौन, जबकि सुप्रीम कोर्ट, हाई कोर्ट के आदेश है गैर शिक्षणिक कार्यों में शिक्षकों की ड्यूटी नहीं लगाना चाहिए, शासन के आल्हा अधिकारी हेतु सबसे पहले समस्त कर्मचारी संगठनों को विश्वास में लेकर जो भी योजना लागू करना चाहते हैं उसे लागू करें लेकिन लागू करने के पहले सारी सुविधाएं और तकनीकी अडचन को दूर करें। आपने आठ बिंदुओं का मांग पत्र प्रधानमंत्री, मुख्यमंत्री के नाम जिला कलेक्टर के माध्यम से डिप्टी कलेक्टर श्रीमती पल्लवी पुराणिक को सौंपा। प्रदेश अध्यक्ष ठाकुर संतोष सिंह दीक्षित एवं संयुक्त मोर्चा की समस्त टीम द्वारा हमारे मांग एवं निवेदन किया गया कि हमारे ज्ञापन पर सरकार से आपके माध्यम से बातचीत कर समस्या को हल करने की कृपा करें।

## हब फॉर एम्पावरमेंट ऑफ वूमन : नुक़ड नाटक के माध्यम से किया जागरूक

बुरहानपुर। कलेक्टर हर्ष सिंह के निर्देशानुसार जिले में महिला एवं बाल विकास विभाग द्वारा महिला सशक्तिकरण के उद्देश्य से हब फॉर एम्पावरमेंट ऑफ वूमन योजना अंतर्गत कार्यक्रमों, कार्यशालाओं एवं नुक़ड नाटक के माध्यम से शासन की योजनाओं का प्रचार प्रसार कर आमजन को जागरूक किया जा रहा है। इसी कड़ी में नेपानगर जागृति कला केन्द्र विभाग के समन्वय से ग्रामों में जाकर नुक़ड नाटक का आयोजन कर ग्रामीणजनों को महिला स्वावलम्बन, बाल विवाह रोकथाम एवं इसके दुष्परिणाम, महिला जागरूकता, मानसिक स्वास्थ्य एवं सशक्तिकरण के प्रति जागरूक किया जा रहा है। जिला कार्यक्रम अधिकारी महिला एवं बाल विकास ने जानकारी देते हुए बताया कि विभाग द्वारा मिशन शक्ति अंतर्गत हब फॉर एम्पावरमेंट ऑफ वूमन संचालित की जा रही है। इसका मुख्य उद्देश्य शासन द्वारा संचालित योजनाओं



और सुविधाओं के संबंध में महिलाओं को जानकारी प्रदान करना, स्वास्थ्य, शिक्षा, कैरियर एवं व्यावसायिक परामर्श/प्रशिक्षण, वित्तीय समावेशन, उद्यमिता आदि से जोड़ना, कामकाजी महिलाओं के लिए सुरक्षा सुनिश्चित करना, प्रत्येक स्तर पर सरकारी पदाधिकारियों को संवेदनशील बनाना और उनकी क्षमता वृद्धि करना तथा पंचायत, स्कूल और आंगनवाड़ी केंद्रों जैसे, ग्राम स्तरीय संस्थानों के कामकाज में महिलाओं की भागीदारी को बढ़ाना है।

## हरियाली संकल्प हरियाली का संकल्प रु बुरहानपुर में ऐतिहासिक बीजारोपण

## जिलेभर में सहभागिता से ग्रामीणों, विद्यार्थियों सहित अधिकारियों द्वारा पौधारोपण किया

नवभारत न्यूज, बुरहानपुर। आज ग्राम निमपड़ाव की पहाड़ी पर 1 लाख से अधिक बीजों का रोपण हुआ। इसी कड़ी में डवाली की पहाड़ी पर 20 हजार बीजों का बीजारोपण किया गया। विशेष रूप से तहसील खकनार के ग्राम नीम पड़ाव में अद्भुत जनसहयोग देखने को मिला। इस ऐतिहासिक अभियान में ग्रामीणजन, गौलीक धाम खड्कोद के श्रीराम गुरुकुल आश्रम के विद्यार्थी, सरस्वती शिशु मंदिर बोदरली, एटीएम पब्लिक स्कूल बोदरली, शासकीय हाईस्कूल चाकबारा के विद्यार्थियों एवं शिक्षकों, आंगनवाड़ी कार्यकर्ता तथा जिला प्रशासन बुरहानपुर के अधिकारी व कर्मचारियों ने मिलकर 1 लाख पलाश बीजों का बीजारोपण किया।



नेतृत्व और सहभागिता:- इस अभियान का संचालन अंपर कलेक्टर वीरसिंह चौहान, डिप्टी कलेक्टर राजेश पाटीदार, एसडीएम नेपानगर भागीरथ वाखला और सीईओ दुर्गेश भूमकर के प्रेरक नेतृत्व में किया गया। आज का संकल्प कृ हरियाली और डोईफंडिया रविन्द्र मंडलोई, तहसीलदार खकनार जितेंद्र अलावा, नाथव तहसीलदार फेनभार गोविन्द रावत, तहसीलदार विजयसिंग सोलंकी, सुधीर गुप्ता, विजय पाटिल गायत्रि पर्वार के मनोज तिवारी, पर्यावरण मित्र संजय राठौड़ एवं 400 से अधिक श्रमवीर शामिल हुए। सिटी मजिस्ट्रेट राजेश पाटीदार ने बताया कल एकलव्य स्कूल में 250 फलदार पौधों का रोपण होगा। हर बीज एक उम्मीद है, हर पौधा एक जीवन है। हरियाली है समृद्धि की राह, आइए मिलकर प्रकृति का ऋण चुकाएं।

## मां पोहरा देवी वूमन एंड चिल्ड्रन वेलफेयर सोसाइटी द्वारा पौधारोपण

नवभारत न्यूज, बुरहानपुर। बुरहानपुर जिले के ग्राम पंचायत सुखपुरी अंतर्गत गांव मोरदड खुर्द में पर्यावरण संरक्षण की दिशा में एक अनुकरणीय पहल देखने को मिली। मां पोहरा देवी वूमन एंड चिल्ड्रन वेलफेयर सोसाइटी के तत्वाधान



में गांव के विभिन्न रिक्त स्थानों पर दर्जनों पौधे रोपे गए। इस सराहनीय कार्य की अगुवाई संस्था के अध्यक्ष सोनु पवार ने की। जिनके नेतृत्व में गांव के युवाओं ने मिलकर गांव को हरियाली युक्त और स्वच्छ बनाने का संकल्प लिया। कार्यक्रम के दौरान गांव में एक सकारात्मक ऊर्जा का संचार देखने को मिलाए जहाँ युवाओं ने पर्यावरण की रक्षा को अपना व्यक्तिगत दायित्व माना। संस्था के उपाध्यक्ष राहुल राठौड़, साथ ही सचिन पवार, सुमित पवार, योगेश पवार, पवन पवार, विश्वजीत राठौड़, रवि जाधव, आर्यन पवार और सदीप पवार जैसे युवा साथियों ने बढ़ चढ़कर हिस्सा लिया। युवाओं का यह समूह केवल पौधारोपण तक सीमित नहीं रहा बल्कि सभी ने मिलकर यह संकल्प भी लिया कि इन पौधों की नियमित देखभाल कर उन्हें वृक्ष बनने तक संरक्षण देंगे। इस मौके पर स्थानीय ग्रामीणों ने भी युवाओं के इस कदम की सराहना की और सहयोग का आश्वासन दिया। हरियाली का यह मिशन, ना सिर्फ पर्यावरण के प्रति जागरूकता का संदेश है, बल्कि यह प्रमाण भी है कि जब युवा आगे आते हैं, तो गांव में बदलाव की हवा बहने लगती है। मोरदड खुर्द का यह प्रयास निश्चित रूप से अन्य ग्रामीण क्षेत्रों के लिए प्रेरणास्रोत बन सकता है।